

उपजिल्हा रुग्णालय तुळजापूर जि. उस्मानाबाद  
येथील निवासस्थान दुरुस्ती बांधकामांच्या  
अंदाजपत्रकास प्रशासकीय मान्यता देणेबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: प्रशामा-२०२२/ प्र.क्र.१४९/ आरोग्य-४**  
मंत्रालय, १० वा मजला, संकूल इमारत,  
गोकूळदास तेजपाल रुग्णालय आवार, मुंबई.  
दिनांक : ०४ जानेवारी, २०२३.

**वाचा :-** सहसंचालक, आरोग्य सेवा रुग्णालये (राज्यस्तर), मुंबई यांचे पत्र क्रमांक: संआसे/ कक्ष- ३/टे-६/  
उपजिरुतुळजापूरनिवादुरुस्ती /५५६९-५७०/२२, दि.११.०४.२०२२.

**प्रस्तावना :-**

उपजिल्हा रुग्णालय तुळजापूर, जि. उस्मानाबाद येथील निवासस्थान दुरुस्ती बांधकामाचे अंदाजपत्रकास प्रशासकीय मान्यता व निधी उपलब्धतेबाबत शासनास प्रस्ताव प्राप्त झाला आहे. उपजिल्हा रुग्णालय तुळजापूर, जि. उस्मानाबाद येथील निवासस्थान दुरुस्ती बांधकामाचे अंदाजपत्रक कार्यकारी अभियंता, सार्वजनिक बांधकाम विभाग, उस्मानाबाद यांनी तयार केले असून ते सन २०२०-२१ च्या दरसुचिवर आधारित ५ अंदाजपत्रकांचे खालीलप्रमाणे एकूण रु. ४५.४४ लक्ष इतक्या रक्कमेच्या अंदाजपत्रकास प्रशासकीय मान्यता प्रदान करण्याची बाब शासनाच्या विचाराधीन होती. यासंदर्भात पुढील प्रमाणे निर्णय घेण्यात येत आहे.

**शासन निर्णय :-**

उपजिल्हा रुग्णालय तुळजापूर, जि. उस्मानाबाद येथील निवासस्थान दुरुस्ती कामे “परिशिष्ट अ” मध्ये दर्शविण्यात आल्याप्रमाणे रु. ४५.४४ लक्ष इतक्या रकमेच्या अंदाजपत्रकास खालीलप्रमाणे प्रशासकीय मान्यता देण्यात येत आहे :-

अ. क्र.	बाब	रक्कम (रु.लक्ष)
१	उपजिल्हा रुग्णालय तुळजापूर येथील शासकीय निवासस्थान प्रकार -१ ची दुरुस्ती	१०.००
२	उपजिल्हा रुग्णालय तुळजापूर येथील शासकीय निवासस्थान प्रकार -२ ची दुरुस्ती	१०.००
३	उपजिल्हा रुग्णालय तुळजापूर येथील शासकीय निवासस्थान प्रकार -३ ची दुरुस्ती	०५.४४
४	उपजिल्हा रुग्णालय तुळजापूर येथील शासकीय निवासस्थान प्रकार ४ ते प्रकार-२ निवासस्थापर्यंत कॉन्क्रीट रस्ता करणे	१०.००
५	उपजिल्हा रुग्णालय तुळजापूर येथे संरक्षक भित बांधकाम करणे.	१०.००
	एकूण रुपये	४५.४४

२. उपरोक्त अंदाजपत्रकाची प्रशासकीय मान्यता पुढील अटी व शर्तीच्या अधिन राहून देण्यात येत आहे.

**अटी व शर्ती :-**

- काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तु विशारदांकडून मंजूरी घेऊनच सुरु करावे.
- ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.

- ३) प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/तां.क.१, दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
  - ४) सदर कामाच्या बांधकामाचा खर्च सार्वजनिक आरोग्य विभागाने त्यांच्याकडे उपलब्ध असलेल्या नियतव्ययामधून करण्यात यावा.
  - ५) सार्वजनिक बांधकाम विभागाच्या शासन निर्णय क्रमांक बीडीजी-२०१७/प्र.क्र.६०/इमा-२, दि.०७.०७.२०१७ अन्वये कार्यवाही करण्यात यावी.
  - ६) नियोजित जागा उपभोक्ता विभागाच्या ताब्यात असल्याचे प्रमाणपत्र प्राप्त करून सदर कामाच्यानिविदा सूचना प्रसिध्द करण्यात याव्यात.
३. सदर बांधकामांवरील खर्च “मुख्य लेखाशिर्ष - ४२१० - वैद्यकीय सेवा व सार्वजनिक आरोग्य यावरील भांडवली खर्च,०१ - नागरी आरोग्य सेवा (वैद्यकीय सहाय),११०- रुग्णालये व दवाखाने, (१) (अ) पंचवार्षिक योजनांतर्गत योजना -इमारती (००) (०१)- मोठी बांधकामे (४२१० ००४१), ५३ - मोठी बांधकामे” या लेखाशिर्षाखाली मंजूर करण्यात आलेल्या अनुदानामधून भागविण्यात यावा.
४. सदर शासन निर्णय, वित्त विभागाच्या शा.नि. क्र.विअप्र-२०१३/प्र.क्र.३०/२०१३/ विनियम,भाग-२, दि.१७.०४.२०१५ सोबतच्या परिशिष्ट भाग-पहिला, उपविभाग-पाच मधील अनुक्रमांक १ परिच्छेद क्र.१३४ नुसार प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.
५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३०१०३१९१२२१९४१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( सु.वि. उकिरडे )

अवर सचिव महाराष्ट्र शासन

प्रत,

१. संचालक, आरोग्य सेवा संचालनालय, मुंबई.
२. सहसंचालक, आरोग्य सेवा, रुग्णालये (राज्यस्तर), मुंबई
३. सहाय्यक संचालक ( लेखा व लेखापरिक्षा ),आरोग्य सेवा, पुणे.
४. सहसंचालक, आरोग्य सेवा ( अर्थ व प्रशासन ), मुंबई/ पुणे.
५. उपसंचालक, आरोग्य सेवा लातूर मंडळ, लातूर.
६. जिल्हा कोषागार अधिकारी, उस्मानाबाद
७. जिल्हा शल्य चिकित्सक, उस्मानाबाद
८. महालेखापाल,( लेखा व लेखापरिक्षा / लेखा व अनुज्ञेयता ), महाराष्ट्र-१/२, मुंबई/ नागपूर.
९. विनियम कार्यासन, वित्त विभाग, मंत्रालय, मुंबई.
१०. कार्यासन अधिकारी ( अर्थसंकल्प ), सा.आ.वि., मंत्रालय, मुंबई.
११. निवडनस्ती ( आरोग्य-४ ).